

# యుద్ధ సంఘిక.

వాల్యం II.]

మద్రాసు : 1942 వ సం॥ మార్చి నెల 20 వ తేది శుక్రవారం

[నె 11 రు.

## హంకాంగులో జపానువారి రాక్షస కృత్యాలు.

యుద్ధ ఖైదీలగు బ్రిటిషు సైనికులను కాళ్లుచేతులు బంధించి తుపాకీసన్నీలతో పొడిచి చంపిరి.

హంకాంగులో జపాను వారికి వశమైన బ్రిటిషు సైనికులు జపానువారి యుద్ధ ఖైదీలుగా వున్నారు. వారి గతి ఏమైనదో విషయమును బ్రిటిషు గవర్నమెంటువారు రూఢీగా తెలిసికొన్నారు. ఆ వివరములన్నియు వాస్తవముగా తెలిసిననే తప్ప ప్రకటించకూడదని ఇంతవరకు బ్రిటిషు అధికారులు కాలహరణము చేసిరి. కాని అవి నిజమని రూఢీగా తెలిసినది. అంతేగాక హంకాంగులోని బ్రిటిషు పౌరులును బ్రిటిషు సైనికులును అగు యుద్ధ ఖైదీలకు జరిగిన ఘోర కార్యములను వెల్లడించినందువల్ల వారి బంధువులకు చాలా విపాదము కలుగుననే భయముచేతకూడా వెంటనే వెల్లడించకుండా నిల్పి యుంచడమైనది. హంకాంగులో జపానువారు చేసిన యీ ఘోరహత్యకు రాక్షసకృత్యములను బ్రిటిషు విదేశాంగ మంత్రి యగు యూడెనుగారు పార్లమెంటు సభలో వివరించి చెప్పిరి. హంకాంగునుండి తప్పించుకొని వచ్చినవారు కొందరు తాము ప్రత్యక్షంగా చూచితిమని ఆ రాక్షసకృత్యములను వర్ణించి చెప్పినందువల్ల వార్తలు రూఢీయైనవి.

హంకాంగులోవున్న బ్రిటిషు పౌరులను, సైనికులను కూడా ఒక్కటే విధంగా మారంగా హింసించారు. తెల్ల వారినిగాని, నల్లవారినిగాని జాతిభేదం పాటించకుండా హింసించారు.

50 మంది బ్రిటిషు సైనికోశాంగులను కాళ్లుచేతులకట్టి జపాను సోల్దర్లు తమ తుపాకీల చివరభ్రండ్ సన్నీలతో (వాక్ లతో) పొడిచి చంపివేసినారు.

హంకాంగులో యుద్ధం జరిగి బ్రిటిషు సేనలు శత్రువుకు లొంగిపోయిన 10 రోజులకు పిమ్మట, యుద్ధంలో గాయపడినవాళ్లను, అక్కడక్కడ కొండ ప్రాంతాల్లో వుంటే, తీసికొనివచ్చి భూశయనం చేయవలసిన కొందరు ప్రయత్నిస్తే జపాను సైనికులు అందుకు అనుమతి యివ్వలేదు.

అసియాఖండవాసులగు శ్రీలైనాసరే, యూరోపియను శ్రీలైనా సరే, వాళ్లను యధేచ్ఛగా జపాను సోల్దర్లు మానభంగంచేసి వెలచి హత్యలు చేసారు. చైనావాళ్లు నివసించివుండే ఒకభాగం యావత్తూ, బోగం వీధిగా సైనికాధికారులు నిర్ణయించారు. ఆ ప్రదేశంలో నివసించేవాళ్లు ఎటువంటి పెనాదాలోని వాళ్లయినాసరే, లక్ష్యం వెయ్యకుండా వాళ్ల శ్రీలను బలాత్కారంగా జపాను సైనికులు వెలచినారు.

అక్కడ హంకాంగులో యుద్ధం ముగిసిన తర్వాత చనిపోగా మిగిలిన చైనా సైనికులు, భారతీయ సైనికులు, పోర్చుగీసువారు, వీరందరూ కొన్ని గుడిసెలలో యుద్ధ ఖైదీలుగా

బంధించబడినారు. ఆ గుడిసెలకు ద్వారబంధాలు లేవు. కిటికీలు లేవు-జనవరి మాసాంతమునకు వారిలో 150 మంది గ్రహణి వ్యాధిమూలంగా చనిపోయినారు. వారికి మందులు ఇచ్చినవారెవరూ లేరు. చనిపోయిన వాళ్లను ఆ గుడిసెల వద్దనే ఒకమూలగా పాతిపెట్టినారు.

జపాను సేనాధిపతితో మాట్లాడుటకు అనుమతి యిప్పించవలసినదిగా అక్కడ ఆ నిర్బంధ ప్రవాసమునకు కాపలా యన్న జపాను కహారా సోల్దరును జనరలు మాల్టబిగారు అడిగారు. కాని, అనుమతి యివ్వడానికి వీలులేదన్నారు. కాబట్టి జపాను సైనిక కాపాధికారులుకూడా యీ ఘోర రాక్షసకృత్యములను మర్చించుచున్నారనియు విదితమగుచున్నది.

ఫిబ్రవరి మాసాంతమునకు హంకాంగులోవున్న యుద్ధ ఖైదీల సంఖ్యను జపానువారు యీ క్రింది రీతిగా ప్రకటించారు:—అంగ్లేయులు—5,072; కనడా దేశీయులు—1,689; భారతీయులు—3,829 మంది; ఇతరులు 357—మొత్తం 10,947 మంది.

హంకాంగులో నివాసంగా వున్నటువంటి యూరోపీ యనులు కొందరు నిర్బంధప్రవాసంలో వుంచబడి యున్నారు. వీరిలో కొందరు వ్యాధిగ్రస్తులై ప్రమాదావస్థలోకూడా వున్నారు, యుద్ధ ఖైదీలగు సైనికులకు యివ్వబడినట్లుగానే ఈ నిర్బంధిత పౌరులకుకూడా కొద్దిగా వియ్యపు అన్నమున్ను నీళ్లు మాత్రమే అహారంగా యిస్తున్నారు.

ఇటీవల అబ్టి యుద్ధ ఖైదీల దుర్భరస్థితి కొంచెం కాగుపడినదని తెలుస్తోంది. హంకాంగులోవున్న యీ యుద్ధ ఖైదీలను ఒకపారి సందర్శించుటకు అనుమతి యివ్వవలసినదని పరిరక్షణ రాజ్యశ్రుతినిధి యొకడు అడుగగా, అట్టి పర్యటన యివ్వబడలేదు. అంతర్జాతీయ రెడ్ క్రాస్ కమిటీ వారు యుద్ధకాలంలో ఎక్కడ ఏ యుద్ధరంగంలోనైనా కాధితులకు గాయపడిన వారికి సహాయం చేసేటటువంటి కేవల పరోపకార సంఘంవారు. అటువంటి రెడ్ క్రాస్ సంఘము యొక్క ప్రతినిధికి ఏ రాజ్యమువారైనా అడ్డు వెళ్లకుండా అటువంటి అనుమతి యివ్వవలెను. ఇది అంతర్జాతీయ యుద్ధసీతి, కాని, అట్టి రెడ్ క్రాస్ సంఘపు ప్రతినిధికికూడా ఆ యుద్ధ ఖైదీల మకాములోనికివెళ్లి వాళ్లను చూచుటకు అనుమతి యివ్వబడలేదు.

## చైనాలోని జపాను యుద్ధ ఖైదీల

### సౌకర్య సదుపాయములు

చైనాలో ప్రస్తుతం ప్రభుత్వ పీఠంగా ఉంటున్న చంకింగు నగర సమీపంలో ఒక చోట యుద్ధ ఖైదీల మకాము ఉన్నది. యుద్ధ ఖైదీలుగా పట్టుకోబడిన జపానువారు కొందరు ఆ మకాములో వున్నారు. వీరిలో స్త్రీలు, పురుషులు వున్నారు. మూడు జాతుల వారున్నారు. వీరందరూకూడా పరరాజ్యాలనూ ఆక్రమించవలెననే శత్రు పూర్వకానికి సాధన భూతులై పనిచేసినవారే. అటువంటి వాళ్లు నేడు చైనా ప్రభుత్వము వారేర్పాటుచేసిన యీ యుద్ధ ఖైదీల మకాములో చక్కని సౌకర్యాలు కలిగి చైనావారి దయా దాక్షిణ్యములకు పాత్రులై క్రొత్త జీవితానుభవం రుచి చూస్తున్నారు.

వీరిలో చాలామంది యుద్ధ భూమిలో చెట్లూ తగిలి గాయపడినవారైయున్నారు. కొందరి దినాలక్రిందట ఫెార నగరసంహారం జరుగుచుండిన యుద్ధరంగంలో తాముకూడా అందుకు సాధన భూతులై పనిచేసియున్నవారు, నేడు యీ మహామరణ పెహమంతో ప్రసక్తిలేకుండా భద్రంగా యీ మకాములో వుండగల్గినందుకు సంతోషిస్తున్నారు.

వీరిలో చాలామంది జపానువారే 30 మంది మాత్రము కొరియావారున్నారు. రిప్బ్లికాని యూక్రేను పరగణా నివాసి ఒకడున్నాడు. ఇతడు చైనా సేనల సంచలన మంతా కనిపెట్టి చూచి జపానువాళ్లకు చెప్పతూ వుండే వాడు. ఈ యుద్ధ ఖైదీల మకాములో ఆరుగురు కొరియా దేశ స్త్రీలున్నారు. వీళ్లు, జపాను సేనల వెంటవచ్చిన పరచారిక జనంలోని వాళ్లు. జపాను సోల్దరుల విలాస కాలక్షేపానికి వినోదార్థంగా వచ్చినటువంటివాళ్లు ఆస్త్రీలు.

ఈ ఖైదీల మకాములో అందరికన్నా పెద్ద నైసిక పెలూదా కలి కర్నలు ఒకడున్నాడు. అంతకుంటే పెద్ద పెలూదా వాడు లేడు. అతడు జపాను ఆశ్విక దళంలోనివాడు. మిగిలిన యుద్ధ ఖైదీలందరూ, మామూలు సిపాయిలు, సార్జంట్లు, భటులు వగైరా రకంవాళ్లు. ఆ యుద్ధ ఖైదీలందరిలోను బాగా చదువుకొన్నవాడు ఒక కాలేజీ ప్రొఫెసరున్నాడు. అచటన్న మిగిలిన జపాను యుద్ధ ఖైదీలందరూ వ్రాయడం, చదవడం మాత్రమే నేర్చినవాళ్లు. కొరియనులకు అదికూడా తెలియదు. కొరియా దేశం జపాను వారిచే ఇదివరకే జయింపబడిన రాజ్యం. అందువల్ల వారికి విద్యాభివృద్ధికి కావలసిన అవకాశాలు లేకుండా జపాను వాళ్లు చేశారు.

ఈ యుద్ధ ఖైదీల మకాములో వీరికి ప్రతి విప్లాటా టైము లెక్కప్రకారం చేయబడుతూ వుంటుంది. ఉదయం 5 గంటలకు నిద్రలేస్తారు. హాజరు పట్టీ వేర్లు పిలువగానే, వారి ప్రాత్యకాల శరీర వ్యాయామం చేస్తారు. ఉదయం 7 గంటలకు ప్రాత్యకాల భోజనం. వారి విద్యావ్యాసంగ కాలక్షేపానికి ఉదయం 9 గంటలు మొదలు 11 గంటల వరకు వినియోగిస్తారు.

మధ్యాహ్నం 2 గంటలకు భోజనం. 12 గంటల నుంచి 4 గంటల వరకు విశ్రాంతి. అటు విచ్చట వారు చదువుకొనే గదులకు వెళ్తారు చదువుకొనేవారు చదువుకొంటారు. వ్రాసుకొనేవారు వ్రాసుకొంటారు. ఆ విషయంలో నిర్బంధ మేమీ లేదు. సాయంత్రం 4 గంటలకు స్నానం. సాయం కాలం 5 1/2 గంటలకు రాత్రి భోజనం. 6 గంటలయిన తర్వాత అటలాడుకుంటూ వుంటారు. గడులూనే

మార్పుండి చదరంగంగాని, పింగుపాంగు ఆనబడే మేజాబల్ల పెన్నిను ఆటగాని, ఇతర ఆటలుగాని ఆడుకొంటారు. రాత్రి 9 గంటలకు తిరిగి ఖైదీల హాజరుపట్టీ పిలుస్తారు. అటుతర్వాత నిద్రపోతారు.

ఇక్కడ వున్న జపానువాళ్లున్నూ కొరియా వాళ్లున్నూ ఈ ఖైదీల మకామువద్ద పహారావున్న చైనా భటులకు తమ భాష నేర్పి, చైనా భటులవద్దనుంచి చైనా భాష నేర్చుకొను చున్నారు. ఒకరి ఆభిప్రాయాలు ఇంకొకరు అర్థం చేసికొని గ్రహించడానికి వీలుగా భాషలు నేర్చుకొనుచున్నారు. ఒకరి భాష ఇంకొకరికి తెలియకపోవుటవల్ల చాలా దురభిప్రాయాలు కలిగినాయి.

కాని యిప్పుడు అంతా సక్రమంగానేవుంది. అంతా సమాన సౌదరభావంతో సంచరిస్తున్నారు. ఇక్కడి ఖైదీలలో కొందరు మాత్రం మొండిపట్టుదలతో ప్రవర్తిస్తున్నారు. సామ్యంగా చెప్పిన విషయాలు వారి చెవికెక్కడం లేదు. ఈ మకామునకంతకూ వైచిత్రికారం వహించిన కర్నలు సూగారు మాత్రం అన్ని పెంకితనాలూ క్రమేణా వక్కబడి దారిలోనికి రాగలవనే ధైర్యంతోనే వున్నారు.

ఈ ఖైదీలు తమ వంటలు, తమ శాకాహారములు తామే చేసుకొనడానికి అవకాశమిస్తున్నారు. తమ కీట్టమైన రుచికిరమైన పదార్థములను వంట చేసికొవచ్చును. ప్రతి బుధవారం జపానుదేశపు పిండివంటలు చేసుకొంటారు. నెల కొకసారి వారందరూ జపానుదేశ పద్ధతిగా వినోద కాలక్షేపం చేస్తూవుంటారు.

సిగరెట్లు కాల్చేవారికి రోజుకొక సిగరెట్లు పెట్టె సప్లయి చేయబడును. వారాని కొకసారి ద్రాక్షసారాయము ఇవ్వబడును. మసిషి 1 కి 4 ఔన్సులు మాత్రమే యిస్తారు. జపానువారికి వారి దేశంలో అలవాటైన మద్య పానీయం (సాకే) మాత్రం సప్లయి చేయబడుట లేదు. జపాను దేశ పానీయం ఎంత ఘాటైన సారాయమో అంతఘాటైన సారాయమే సప్లయి చేయబడుచున్నది.

ఈ యుద్ధఖైదీలు ఉత్తరములు వ్రాసుకొనవచ్చును. కాని వారికివచ్చే శుభ్రరాలు, నారికితరులు వానే శుభ్రరాలు అధికారులచే పరిశోధన చేయబడి పంపబడుతూ ఉంటాయి. వారి నేపీపాతుల వద్దనుంచిగాని, బంధువుల వద్దనుంచిగాని, వైకంఠస్తై యీ యుద్ధఖైదీలు తీసికొనవచ్చును. ఏచైనా బట్టలు పంపిస్తే స్వీకరించవచ్చు. ఇప్పటివరకు యీ యుద్ధ ఖైదీలవద్దకు జపాను ద్రవ్యపూసంలోని వైకం చాలా చేరి నిల్వగా ఉంది. వీరికి వచ్చేవైకం మందూరియో నుంచి ఎక్కువగా వస్తుంది. జపానునుంచి చాలా తక్కువగా వస్తుంది. జపానులో కగట్రోలు ఎక్కువ. అందువల్ల అక్కడనుంచి వైకం వీళ్లకు విశేషముగా రాదు.

యుద్ధంలో గాయపడి క్రమేణా ఆరోగ్యం పొందుచున్న ఖైదీల విషయంలో ఎక్కువ శ్రద్ధ వహించబడుచున్నది. వారికి వైద్యసహాయం మాత్రమేగాక, పాలు, ఎర్రచిక్కెడు, తియ్యని చిలగడదుంపలు మొదలైన వుష్ణి కరమైన, సులభంగా జీర్ణించే ఆహారపదార్థాలు ఇవ్వబడుచున్నవి.

ఈ యుద్ధఖైదీలలో పురుషులు వేరే ప్రత్యేక గదులలోను, స్త్రీలు ప్రత్యేక గదులలోను రాత్రి వేళలందు నిద్రపోవుట

దురు. పగటి వేళలందుమాత్రము వారు గ్రంథ కాలక్షేపాల లోను, ఇతర పనిపాటులలోను కలిసి మెలిసి ఉంటారు.

ఈ యద్ధభైదిలచేత లాభకరములైన చేతి పనులను చేయించి వారిద్వారా సబ్బులు, తువ్వట్లు, తుండు గుడ్డలు, గడ్డితో తయారు చేయదగిన చెప్పలు, ఇతర నిత్యకృత్యావ

సరములైన వస్తువులను వారి తీరికవేళలందు తయారు చేయించవలెననియు, తయారైన వస్తువులను అమ్ముటవల్ల వచ్చే ద్రవ్యమును, ఆ యద్ధభైదిల పోషణకొరకు అయ్యేటటు వంటి ఖర్చుకు సరిపోవునట్లుగా చేయవచ్చుననియు, ఆ భైదిల మకానుకు పై అధికారిగానున్న కర్నలుసూగారు ఒక పిచ్చాటుచేసి పరీక్షార్థంగా సాగిస్తున్నారు.

## మక్కా యాత్రీకుల నిర్భయ సముద్ర ప్రయాణం.

ఈ యద్ధ సమయంలో కూడా ఇండియానుంచి మక్కాకు యీ సవత్సరం మక్కాకు పోయిన యాత్రీకుల సంఖ్య చాలా ఎక్కువగా ఉన్నది. 10,400 మంది యాత్రీకులు మక్కాకు వెళ్లి కాబా మట్టు విడు ప్రదక్షిణలు హజ్జ్ పర్వదినంనాడు అనగా డిసెంబరు 28 లేదని చేసారు. వీరిలో 5 వేలమంది యాత్రీకులు తిరిగి యిండియాకు వచ్చారు. ఇంకా 5,400 మంది తిరిగి వస్తున్నారు. త్రోవలో ఉన్నారు. మహమ్మదీయ మత ధర్మముల ప్రకారంగా మక్కా యాత్రచేసికొని వచ్చుటకు స్వతంత్రాధార సౌకర్యములున్న ప్రతివాడున్నూ తన జీవితంలో ఒక్కసారి అయినా మక్కాయాత్ర చేసిరావాలి. హజ్జ్ పర్వదినానికి మక్కాకు వెళ్లిరావాలి. తాను వెళ్లిరాలేక పోతే, తన తరఫున ఇంకెవరినైనా తన ఖర్చుమీద, ఆ పర్వదినం నాటికి మక్కాకు పంపించాలి.

హజ్జ్ పండుగనాడు “భగవదనుగ్రహ పర్యవం” అనే కొండచుట్టూ యాత్రీకులు సమావేశం అవుతారు. ఈ ప్రదేశం మక్కాకు కొంచెం దూరంగా ఉంటుంది. మీనా వద్ద రాళ్లు రువ్వడం అనేకమాడూ ఆక్కడి యాత్రీకుల కర్తవ్యం. కాండలో ఒక భాగం, అక్కడ ఒక బలియిచ్చి భగవంతునకు నివేదించిన పిమ్మట దానిని ఆరగించాలి. యాత్రీకులు అక్కడ తలలు డ్రోరం చేయించుకోవాలి. కాబా చుట్టూ ప్రదక్షిణం చెయ్యాలి. అక్కడ ఒక నల్లని రాతి బండను అందరూ ముద్దవెటుకోవాలి ఆరాయి చాలా పవిత్రమైనది.

మక్కాకు వెళ్లి తిరిగి బొంబాయికి, కరాచీకి ఇటీవల తిరిగి వచ్చిన వారిలో స్త్రీలు, పురుషులు, పిల్లలు చాలామంది ఉన్నారు. ఇండియాలోని అనేక రాష్ట్రములనుంచి వచ్చిన వాళ్లున్నారు. వైనాలోని మహమ్మదీయులు కూడా చాలామంది టిబెట్టు మీదుగా ఇండియాకు వచ్చి ఇక్కడనుంచి మక్కాకు వెళ్లి యాత్ర చేసికొని వచ్చారు. ఈ వైనా వారిలో ఎవరి కిన్నీ, ఇండియాలోని భాషవిధిన్నీరాదు.

ఇటువంటి యద్ధ సమయంలో వీరి కందరికీ సుఖంగా మక్కాయాత్ర చేసికొని వచ్చుటకు సౌకర్యం కలుగజేసి నందుకు ఇండియా ప్రభుత్వాధికారులకు వారు తమ కృతజ్ఞతను తెలియజేసినారు. గత రెండు సంవత్సరాలలో జెడ్డాకు చేర్చబడే యీ యాత్రీకుల సంఖ్య ఇంత ఎక్కువగా లేదు. కాని యీ సంవత్సరం యాత్రీకుల సంఖ్య చాలా

ఎక్కువగా ఉన్నది. ఈ యాత్రీకులు ఎంతమంది జనం ప్రయాణం చేస్తారని గవర్న మెంటువారు అంచనావేసు కున్నారో, అంతకంటే నూటికి 40 వంతు ఎక్కువమంది జనానికి మొగలు స్త్రీమరు కంపెనీవారి స్త్రీమర్లలో అవకాశం కాగా లభించింది. గవర్న మెంటువారు చేసిన అంచనా మదింపు లెక్కలే చాలా హెచ్చుగా వేసియుండిరి. కాని యీ యద్ధ సమయంలో ప్రయాణపు ఖర్చులు మాత్రము కొంచెం హెచ్చుగానే ఉన్నాయి. మామూలుగా అన్ని వస్తువుల వెలలు హెచ్చుటవల్ల యీ ప్రయాణపు ఖర్చులుకూడా హెచ్చినవి.

ఇండియానుంచి జెడ్డాకున్నూ, జెడ్డానుంచి ఇండియా కున్నూ ప్రయాణం చేసి వచ్చినవాళ్లు అనేక విచిత్ర యాత్రానుభవాలు కథలుగా చెప్పారు. మక్కాయాత్రను ఇదే మొదటి సారిగా చేసినవాళ్లకు మాత్రము ఈ యాత్ర చాలా మనోహరంగా ఉలాసకరంగా సాగిందని అన్నారు.

గాలివాటం బాగా వుంది. కాలమానకూ ఋతువు కూడా యాత్రకు చాలా అనుకూలంగానే ఉన్నాయి సముద్రం మీద అల్లకల్లోలం ఏమీ లేదు. యాత్రీకులకు ఎవరికీ ఆరోగ్యభంగములు కలుగలేదు.

యాత్రీకుల ఓడ సముద్రంమీద ప్రయాణము చేసి నట్టడు, రాతి వేళలందు ఓడమీద దివాలన్నీ ఘాల్తిగా అర్పివేయబడెను. అందువల్ల యాత్రీకు లెవరూ ఇబ్బంది పడినట్లుగా విసుగుకొన లేదు. ఎందువల్ల ననగా, వాళ్లు ఓడ మీద ఉన్నంతకాలమూ, భగవత్ప్రార్థనలలోను, భగవద్యాసంతోను కాలక్షేపం చేస్తూ వచ్చారు. నావమీద ఉన్న యాత్రీకులకు అపత్కాలావసరమైన కట్టుదిట్టముకోసం కొంత కవాతు చేయించవలసి యున్నది. కాని, తరచుగా మక్కా యాత్రలు చేసి ఆరితేరిన పాత యాత్రీకులు మాత్రము యీ కవాతులకు హాజరు కావడానికి సంకోచించే వారు. తిరుగు ప్రయాణంలో యీ విధంగా సంకోచించే వారు. వారిలో ఒక యాత్రీకుడు అన్నాడు. —

“సుఖంగా తిరిగి యింటికి మళ్లులను చేర్చవలసిందనిన్నీ బ్రిటిష్వారికి విజయము ప్రసాదించవలసినదనిన్నీ ఇది వరకే మేము భగవంతుని ప్రార్థించియున్నాము” అని అన్నాడు. అందుచేత తనకు ఆపత్తురాదనిన్నీ, యీ కవాతు అనవసర మనిన్నీ అతని అభిప్రాయం.

## భారతదేశాన్ని రక్షించడం ఎట్లు?

వావెలు పేనాని నిర్ణయములు.

ఇండియా, బర్మా యద్ధతంత్రమునంతా సోపించుటకు జనరలు సర్ ఆర్విచాల్స్ వావెలు సర్వసైన్యాధిపత్యం వహించాడు. ఈ అధిపత్యం వహించినతర్వాత మొదటిసారిగా మొన్న ఆర్విచాల్స్ వావెలుగారు పత్రికాప్రతినిధులయెదుట ప్రసంగిస్తూ, యీ క్రిందివిషయములు చెప్పారు :—

బర్మాలో పోరాటం శక్తివంపన లేకుండా సాగిస్తాము. రంగూను నగరం శత్రువశమైనప్పటికీ, బర్మాలోనికి క్రొత్త

బ్రిటిష్ సేనలు పోవుచుండుటకును, బర్మాలో ప్రస్తుతం పోరాడుచున్న మన సేనలకు కావలసిన సామగ్రిల సన్నిధిని సప్లయిచేయుటకును, మరొక మార్గం విప్పడియేయన్నది. జపాను సేనలు జావా ద్వీపమువద్దకు ఆతివేగంగా పరుగెత్తుకొని వచ్చినవి. మన సేనలు అవటికి చేరడానికి ఇంకొక్క నాలుగైదువారాలు వ్యవధి యుండినట్లయితే, అక్కడ యద్ధ పర్యవసానం మరొకరీతిగా ఉండేది. మన సైనికబలం అంత

వేగంగా సమయానికి అటాటికి చేరలేకపోయింది. మనం ఎప్పుడూ ఆలస్యం చేస్తూనే వచ్చాము. కాని, మలయాలో జరిగిన యద్ధములోను, సింగపూరులో జరిగిన యద్ధం లోను మనమందుకు జయించలేదనే విషయం తర్కించడానికి యిది సమయం కాదు. ఇప్పుడా విషయాలన్నీ శకవంచాయితీ చేసినట్లుగా విమర్శచెయ్యవలసిన తరుణం ఇది కాదు. యద్ధం ఆశ్వాసాంతం అయినతర్వాత అన్ని విషయాలూ అప్పుడు చర్చించి మనము తీర్పు చెప్పవచ్చు.

దూరప్రావ్యం లో యద్ధం సర్వసమర్థంగా చెయ్యడానికి మనము అక్కడ సర్వసన్నద్ధము గా లేము. అదే మూలకారణం. మధ్యప్రావ్యం లో ఉన్న మన సేనలను అక్కడినుంచి, దూరప్రావ్యమునకు అనగా సింగపూరు ప్రాంతానికి రప్పించియుండవచ్చును. కాని, మధ్యప్రావ్యమునవద్ద శత్రువు విజృంభించి బెడరిస్తూ ఉండడంచేత అటాటినుండి ఆ సేనలను తొలగించడానికి అసందర్భం వీర్పడింది. రష్యాకు పంపించుచుండిన ఆయుధసామగ్రిలను రష్యాకు పంపించకుండా నిలిపి, దూరప్రావ్యానికి పంపించుటకు కూడా అసందర్భ పరిస్థితిగానే వీర్పడింది. ఇంగ్లాండులో నున్న నైసికబలమును ఇతర ఆయుధబలమును అటాటినుండి తగ్గించి పంపించుటకు కూడా సందర్భ పరిస్థితులు అనుకూలించలేదు. అది కాకుండా, మన శత్రువు చాలా జాగ్రత్తగా ప్రతి చిన్న విషయములోను కట్టుదిట్టమైన ఏర్పాట్లు చేసికొని, చాలా మోసంగా ద్రోహంగా ప్రారంభంలోనే చాలా ముందుకు దూకి మన కంటే ఎక్కువ కట్టుదిట్టమైన స్థావరం వీర్పరచుకొన్నాడు. అట్లయినప్పటికీ, ఉచ్చి యీష్టుయిండిను దీవులవద్ద శత్రువునకు సముద్రముమీద చాలా తీవ్రమైన నష్టమును మనము కలుగజేసియున్నాము. కాని, మనకు ఎక్కువ నష్టమే కలిగింది.

మలయాలోను సింగపూరులోను మనకు విప్రతిబంధకములు సంభవించినవో రంగూను రంగూను కథకూ విషయంలోను ఎటువంటి ప్రతిబంధకములే సంభవించినవి. రంగూనులో శత్రువులు ప్రవేశించడంవల్ల ఇప్పుడు ఇండియాకు చేరువలోనికి వచ్చారు. రంగూనుకు కూడా రావలసిన సేవలు సకాలంలో చేగలేదు. ఉత్తరమున తాయిలాండు వైపునుండియు, దక్షిణమున టెన్సాసిరెం వైపునుండియు శత్రువులు రావడంవల్ల రహదారి మార్గాలకు క్రితశీతలో మన సేనలు నిల్పుండి శత్రు సేనలను ఎదిరించడం చాలా దుష్కరమైన కార్యమైంది. రంగూను నుంచి తూర్పువైపుగా మన సేనలు విశేషంగా ముందుకు విస్తరించలేవు. అదికూడా ఒక చిక్కుగా వీర్పడింది. మన వల్ల అనేక లోపాలు జరిగినవి. మనశత్రువు మనకంటే ముందుగా యీ అరణ్యప్రాంతాల యద్ధంలో ఆరితేరి తయారుగా ఉన్నాడు. కాని మన సేనలు అరణ్యప్రాంత యద్ధానికి సమగ్రశిక్షణ పొంది పూర్తిగా తయారుగా లేవు. అట్లయినప్పటికీ శత్రు సేనలతో మన సేనలు చాలా నైర్య సాహసములు చూపి పోరాడినవనుటకు ఎటువంటి సందేహమూ లేదు.

ఇప్పటికీ జపానువారి నైస్వబలము, పసిఫిక్ సముద్రము దంలాని హవాయి దీవులనుండి, ఆస్ట్రేలియా, మంచూరియా, బర్మా, చైనా, ఇండియా, సింహళం మొదలైన అన్ని ప్రాంతాలమీదను దండయాత్రలు సాగించడానికి అనేకవేల మైళ్లదూరంలో విస్తరించి ఉన్నాయి. వారు దేని మీదకు పోయినను, దేనిమీదకు పోకున్నను, ఇండియా

మీదకు వస్తామని బెడరిస్తున్నారు. కనుక యీ శత్రు పమాదమునుండి యిండియాను రక్షించడం ఎట్లు? అనే విషయమై మనమిప్పుడు ఆలోచించవలసియున్నది.

సముద్రం మీదగాని, మట్టిమీదగాని ఆకాశంలోగాని యేవిధమైన నైసిక సన్నాహము భారత దేశ రక్షణ. లను మేము చేయుచున్నామో ఆ విషయములన్నింటినీ యిప్పుడు వెల్లడించడం నాపనికాదు. వెల్లడించవలసినదని మీ రెవరూ కోరరనియే నా అభిప్రాయం. కాని ఒక్క విషయం చెప్పగలను. ఇండియాకు యీ శాస్త్ర ప్రాంతంలో గొప్ప బ్రిటిష్ విమానదళము ఏర్పాటు చేయబడుచున్నది. ఈ విమానదళము కేవలం భారత దేశరక్షణ విషయమై పని చేసేదికాదు. శత్రువుమీదకు కూడా దాడివెడలి రాగల విమానబలం ఇది. ఇండియాలో ఇదివరకే చాలా విమానాశయాలు ఏర్పాటు చేయబడియున్నవి. ఇదిగాక ఇంకను మరికొన్ని కొత్త విమానాశయములు తయారుచేయబడుచున్నవి. కొత్త విమానాలు ఇంకా ఇండియాకు వచ్చి చేరుచున్నవి.

కోస్తా ప్రాంతమును రక్షించుటకు నికరమైన వాకా దళములు సిద్ధపరచబడుచున్నవి. దేశములోని పెద్ద పెద్ద నదులను, దాటుటకు వీలైన ప్రదేశములలోను నదిముఖ ద్వారములలోను ఫిరంగులు మొదలైన ఆయుధములతో అమర్చబడిన నావలు ఏర్పాటుచేయబడుచున్నవి.

ఇక మెట్టి పటాలము విషయములో కొన్ని ప్రత్యేక స్థావరములను ఏర్పాటుచేయుటకు వీలులేదు కోస్తా వెంట విప్రాంతంనుంచి విప్రాంతానికి సేనలు పోవలసినదని నను, వెంటనే పంపబడుటకు వీలైన నైసిక దళములు రావీలు చేయబడుచున్నవి. కోస్తాలోని విప్రాంతమీదకు శత్రువు రావలసిన ప్రయత్నిస్తున్నాడో ఆ ప్రాంతానికి మన సేనలు వెంటనే పంపడగలవు వీలైనంత సమీప ప్రాంతాలలోనే అవి తయారుగా ఉండగలవు.


దేశంలో జరగవలసిన బందోస్తులు వగైరా పనులన్నీ గంటలల్లెక్కును జరుగ వలసిన ఉత్తరువులు జారీచేయబడెను. విమానాశయములుగాని, ఇతర కట్టడపు పనులుగాని 24 గంటలలోగా పూర్తి కావలసిన లెక్క ప్రమాణాలతో పనులు జరుగుచున్నవి.

శత్రువుల విమానదాడి జరిగినట్లయితే, ఆయా పట్టణములలో వెంటనే హెచ్చరికలు చేయబడుటకును, పౌరజన రక్షణార్థము జరగవలసిన పనులకును, విమానదాడి రక్షణ దళములు ఏర్పాట్లు పూర్తి చేయుచున్నవి.

జపానువారికి కూడా చాలా చిక్కులు ఉన్నాయి. అనేక వేలమైళ్ల దూరంలో ఉన్న జపాను దేశంనుంచి కదలివచ్చిన జపాను సేనలు ఇప్పుడు ఇండియాలో యద్ధం చేస్తూ మార్పుంటే, అక్కడ మంచూరియా మీదికే

రష్యను సేనలు దూకగలవు అదిన్నీగాక యుద్ధానికి కావలసిన ప్రధాన వస్తు సామగ్రిల నిల్వ సరకు జపానుకు డ్రిటించి పోవుచున్నది. జపానుకు యింతవరకూ నష్టమైన విమానములను తిరిగి భర్తీచేసికొనగల్గుటకు శక్తిసంతకా విమానములను ఉత్పత్తి చేయలేకుండా ఉన్నది. అదిన్నీగాక, ప్రపంచంలో అంతటికీ ప్రహృష్టమైన జనసంఖ్యగల రాజ్యాల వారు జపానును ఎదిరించి నిలువబడియున్నారు. కాబట్టి మన మండిరమూ గట్టి పట్టుదలతో ఎదిరించి నిలువగల్గితే జపానుకు అంత్యదశ తప్పదు.

## ఉపకారికి అపకారము.



ఇంగ్లండు సమీప సముద్రంలో కూలిపోయిన విమానాలలోని వైమానికులు, మిత్రులైనా సరే, శత్రువులైనా సరే, సముద్రంమీద ఉన్నట్లయితే వాళ్లను రక్షించి ఉద్దుకు తెచ్చుటకై బ్రిటిష్ వారి మోటారు వడవలు వెళ్లితే, వాటిమీద జర్మను విమానం బాంబులు వేస్తోంది ఆ జర్మను బాంబు విమానంతో బ్రిటిష్ విమానాలు పోరాడుతున్నవి.

## జర్మనులకు ఎదుర్కోలు-వీడ్కోలు

వచ్చింది-వసంతకాలం వచ్చింది. వైత వైకాఖమాసాలు వసంతయిశువు. వైతమాసం మొన్న సంవత్సరం నుండు గతో ప్రవేశించింది. చిత్రభాను సంవత్సరం ప్రారంభమైంది. జర్మనీతో యుద్ధం ప్రారంభమై రెండున్నర సంవత్సరాలు దాటింది. డైనాతో జపాను యుద్ధం సాగించి అంతకు రెట్టింపుకాలం అయింది ఆనగా అయిదు సంవత్సరాలు కావచ్చింది. 1939 వ సం॥ సెప్టెంబరు మాసంలో జర్మనీతో యుద్ధం ప్రారంభమైంది. 1937 వ సం॥ జూలై మాసంలో డైనాతో జపాను యుద్ధం ప్రారంభించింది. ఆ యుద్ధమా సాగుతూనే ఉంది. ఈ యుద్ధమా సాగుతూనే ఉంది. అది ఇదీ ఏకమై బ్రహ్మాండమైన ప్రపంచ సంగ్రామంగా జరుగుతోంది. వెనుక 25 వందల క్రిందట జరిగిన మహా సంగ్రామం అయిరోపా ఖండంలోనే జరిగి అయిరోపా ఖండంలోనే ముగిసింది. 1914 వ సం॥ నుంచి 1918 వ సం॥ వరకు నాలుగేళ్లు జరిగి ముగిసింది. అప్పుడు మన ఇండియా దేశానికి ఆ సంగ్రామదేవత రాలేదు-వీధో ఒక “ఎండెను” అనే జర్మను యుద్ధనావ ఒకనాటి రాత్రి వచ్చి నాలుగుగుండ్లు మద్రాసుమీద కాల్చి పారిపోయింది.

అంతకుమించిన యుద్ధప్రమాదం మన దేశానికి అప్పుడేమీ కలుగలేదు.

అప్పుట్లో, జపాను దేశము బ్రిటిష్ వారికి మిత్ర రాజ్యం గానే ఉండి, తన వ్యాపారం తాను చూచుకొంటూ పిల్లి మానవత ఒకమూలకుబడిగి మ్యాపు మ్యాపు మంటూ ఉంది. కాని 1918 వ సం॥లో వెనుకటి అయిరోపా యుద్ధం సమాప్తమైన పిమ్మటనుంచీ గత 20 ఏళ్లలోను జపాను వాళ్లకుకూడా వీరావేశం పెచ్చింది. యుద్ధయాత్రలు చేసి ఇతర రాజ్యాలు ఆక్రమించి, దోచుకొని తనవలెనే అశ హెచ్చింది. అప్పుటినుంచి ఆ యుద్ధసామ్రాజ్య విస్తారంగా తయారుచేసి, కుస్తీలకు తయారైనట్లుగా తయారు కావడం ప్రారంభించారు. యుద్ధ యాత్రలు సాగించుటకోసం కావలసిన ద్రవ్యంకూడా విస్తారంగా నిల్వచెయ్యడం సాగించారు. ఇతర విదేశీ సరకులకు బాటిగా తాము చతుర సరకులను తయారుచేసి మన ఇండియాలోకి విరివిగా దిగువతిచేశారు. ఇతర దేశాలకుకూడా విశేషంగా తమ చౌక వ్యాపారపు సరకులను రవాణాచేసి, బాగా వ్యాపారలాభాలు గడించి ద్రవ్యం నిల్వచేశారు.

గడించిన వ్యాపారవ్యయం యావత్తు, రాజ్యాలు గెల్వడానికి వినియోగించి, ఆయుధాలు తయారు చేసుకొని, ఆహుతి చేస్తున్నారు. అప్పుడు ఓల్లీ కూనవరే ఉండినటువంటి జవాను నేడు గండుపిల్లివర గుడ్డెరచేసి కీండ్రించి గాండ్రించుచున్నది.

జవానువాళ్లు ఎంత, గాండ్రించినా, పొట్లరు మురాలో చేరడంవలన, ఇరుకులోపెట్టి ఇండియానుకూడా నోక్కివేయగల మనే ధైర్యంతో మన దేశంమీదకుకూడా రావడానికి పొందిబొంది ఉన్నారు. బర్మాలో ప్రవేశించి ఇంకా యద్ధం చేస్తూనే ఉన్నారు. బర్మాలో రంగునునుంచి తూర్పుగా ప్రోముమీదుగా పోయే రోడ్డు ఒకటి ఉన్నది ప్రోము రోడ్డు మీదుగా వెళ్లితే ఇండియాలోచేరిన అస్సాం రాష్ట్రము గుండా కలకత్తాకు చేరవచ్చును. ఈ ప్రోము రోడ్డుమీదుగా జవాను సేనలు కొంచెం కొంచెంగా ముందుకు సాగుతున్నవని నేటి వార్తలవల్ల తెలిసింది.

రంగునునుంచి ఉత్తరంగా మాండలేనగరానికి మరొక రోడ్డు ఉన్నది. ఈ రోడ్డుమీదుగా కూడా జవాను సేనలు కొలది మైళ్లదూరమే ముందుకు పోగల్గివ. బర్మాలో ఇంకా మాండలేనగరవద్ద యద్ధం జరుగవలసియున్నది.

ఇదంతా అయిన తర్వాత ఇండియాదేశముయొక్క తూర్పు సరిహద్దులమీదకు అసగా అస్సామురాష్ట్రమీదకు జవాను సేనలు దండెత్తి రావచ్చునటున్నారు.

ఇండియా తూర్పు సరిహద్దులమీదకు జవాను సేనలు రావరేననిస్తే, ఇండియా పడమటి సరిహద్దులవద్దకు, అసగా ఆఫ్ఘనిస్థానుమీదుగా పంజాబు రాష్ట్రమీదకూ, పశ్చిమాత్ర సరిహద్దు రాష్ట్రములవద్దకూ జర్మను సేనలు రావలసినన్నీ ప్రయత్నించుచున్నవని వినుచున్నారు. తూర్పు వైపుగా జవాను సేనలూ, పడమటివైపుగా జర్మను సేనలూవచ్చి అడకత్తెరలోని పోక చక్కవరే ఇండియాను నోక్కివేయవరేనని, బ్రహ్మాండమైన కత్తెర పూహ మొకటి నిర్ణయించుకొని అక్షరాజ్య వారు (అసగా, జర్మనీ, జపానులు) సన్నాహములు సాగించుచున్నవి.

జవాను మాత్రం యీ వరకే ఇండియాయొక్క తూర్పు సరిహద్దులవద్దకు చేరుకొనుచున్నది. జర్మనీ ఇండియా పడమటి సరిహద్దులవద్దకు ఇంకా చేరలేదు. ఇంకా ఆ ప్రయత్నంమీద బయలుదేరనేలేదు వసంతముతువు ప్రారంభమైతేనేగాని జర్మను సేనలు విజృంభించవు అని పొట్లరు మెన్న చెప్పిన ఉపన్యాసంలో కూడా అన్నాడు. మన తేనుగు పంచాంగం ప్రకారంగా వసంతముతువు సంవత్సరాది పండుగతో ప్రారంభమయినది. కాని, అయిరోహ ఖండంలో వసంతముతువు ఏప్రిలు నెలలో ప్రారంభమవుతుంది. మన వసంతముతువుకు వారి వసంతముతువుకు విశేషం లేదా లేదు. మనది చందమాసం. వారిది సూర్యమాసం-హానీలేండి-నిట్లా గ్రేలేనేమి? మన వసంతముతువు ప్రారంభమైన నెలరోజులకు వారి వసంతముతువుకూడా ప్రారంభమవుతుంది ఈ లోపుగా మనకు శ్రీరామనవమి పండుగకూడా అయిపోతుంది. భద్రాద్రయత్రకూడా భద్రంగా ముగించుకోవచ్చు.

జర్మను సేనలు ఏప్రిలు నెలలో ఆయుధాలు చేతబట్టుకొని బయలుదేరు తాయి అనుకోండి. అప్పుడు పొట్లరు గారు “రాజా వెడత రవిలేజము లలరగ—దాలు కత్తులు మెరయగ” అని బయలుదేరుతాడు కాని, ఎటువైపు బయలుదేరుతాడు అనే విషయమే అందరికీ సందేహంగా ఉంది. రష్యాలో చలిమూలంగా మందుమూలంగా యంతరకును తన జర్మను సేనలు రష్యాలో విలువలేక వెనుకకు పారిపోయి వచ్చినవనిస్తే, వసంతముతువురాగానే రష్యాలోకి జర్మను సేనలు విజృంభించి ఆ బొల్షెవిక్కు ప్రభుత్వాన్ని భ్రష్టంచేసి వేస్తాయనిస్తే “పాడినదే పాడరా! పాచిపండ్ల దాసరి!”

అన్నట్లుగా తనంతట తానే లోకానికి చాటించుకొని, రష్యాలో తనకు కలిగిన అపజయానికి సమాధానం చెప్పుకొనుచున్నాడు. మొన్న పొట్లరు చెప్పిన యువన్యాసంలో కూడా యిదేపాట పాడినాడు. కనుక పొట్లరు తన జర్మను సేనలను ఏప్రిలు నెలలో రష్యామీదకు నడిపిస్తాడా?

కాని, ఇండియాదేశాన్ని అటుయిటు కత్తెర పూహంలో నోక్కివలెనని తూర్పున జవాను తయారుగా ఉన్నది. పడమటి వైపునుంచి జర్మను సేనలకూడా ఎప్పుడు వచ్చునా? అని జవాను ఎదురు చూస్తోంది. కనక ఏప్రిలు మాసంలో పొట్లరు ఇండియా దేశపు పశ్చిమ సరిహద్దులవద్దకు వస్తాడా?

కనక ఇప్పుడు కలుగుచున్న ధర్మసందేహం ఏమిటంటే, ఏప్రిలు మాసంలో పొట్లరు తన సేనలను ఇండియావైపు నడిపిస్తాడా? రష్యామీదకు నడిపిస్తాడా?

రష్యామీదకు నడిపించే యెడల, ఇంగ్లండులోని బ్రిటిష్ విమానాలు ఆముహూర్తంలోనే జర్మనీ మీదకు దండెత్తడానికి సిద్ధంగా ఉన్నాయి అప్పుడు జర్మను సేనలు, ముఖ్యంగా జర్మను విమానదళములు, ఇంగ్లండువైపు తిరిగి పోరాడుటకు సిద్ధంగా ఉండాలి అటు పశ్చిమ రంగంలోనూ, ఇటు తూర్పు రంగంలోనూ, అసగా రష్యాలోను వికళాలమందు జర్మను విమానదళములు పోరాడవలసిన అగత్యం కలుగుతుంది అటువంటి క్లిష్టావస్థలో అటువంటి కత్తెర పూహంలో జర్మను విమాన బలము చిక్కుకొని నొక్కుకొని పోతూఉండాలి. తూర్పున రష్యను విమానాలతో పోట్లాడాలి పడమట ఇంగ్లండునుంచి జర్మనీ మీదకు దండెత్తినచే బ్రిటిష్ విమానాలతోను పోట్లాడాలి. ఇటువంటి అవస్థలో జర్మనీ చిక్కుకొని పోయినట్లయితే, అటు రష్యా సేనలతోనూ సమర్థంగా పోట్లాడగలదు, ఇటు ఇంగ్లండునుంచి సాగింపబడే బ్రిటిష్ విమానదాడికి ఎదురు జవాబు చెప్ప లేదు. అటూచెడి, ఇటూచెడి ఉభయ భ్రష్టత్వంపొంది, రెండింటిచేడిన రేపడులాగున జర్మనీయొక్క బలము సులభంగా క్షీణించగలదు. ఇటువంటి పద్ధతిని అవలంబించి జర్మనీని ఓడించడమే ఉత్తమమైన గుండ్లత్రాసుని కొత్తగా బ్రిటిష్ మంత్రివర్గంలో చేరిన సర్ స్టాఫర్డు క్రిపుగారు చెప్పియున్నారు. ఆ పద్ధతి నే బ్రిటిష్వారు అవలంబించడానికి తమ విమానబలమును ఇంగ్లండులో పూర్తిగా నిద్రపరచుచున్నారు. వసంతముతువులో రష్యామీదకు జర్మను సేనలు విజృంభించితోడనే, ఆముహూర్తంలోనే ఇంగ్లండునుంచి బాంబు విమానాలు జర్మనీ మీదకు దాడివేసి అచూరాత్రాలు బాంబులు వేస్తూ ఉంటాయి. కనుక, అప్పుడు జర్మను విమానాలకు మంచి ఎడార్క్కులు సన్నాహము జరుగుతుంది.

ప్రస్తుతం మంచికో చెడ్డకో, “బ్రతుకు బీభత్సా!” అని జర్మను సేనలు చావుతన్న కన్ను లాట్టవోయినట్లుగా రష్యాలో చాలావరకు వెనుకకు వచ్చాయి. మార్చి నగరమునకు రమారమి 250 మైళ్లు వెనుకకు వచ్చాయి. స్టాలెయిన్ వరకు వచ్చాయి. రష్యా ప్రభుత్వాధ్యక్షుడైన స్టాలిన్ కూడా ఒక ఉపన్యాసంలో ఇటీవల స్పష్టంగా అన్నాడు. “జర్మను సేనలు, మా రష్యాలో చొరగిడినవి గనుక, వాటిని మేము తరుమగొట్టుటకు ఆ జర్మను సేనలతో యద్ధం చేస్తున్నాము. మా సరిహద్దులను దాటిపోయే వరకు ఈ జర్మను సేనల వెనెంటు మా రష్యను సేనలు పోతూనే ఉంటాయి” అన్నాడు మన దేశంలోనైనా, మరొక దేశంలోనైనా పూర్వారమైన మర్యాదకూడా అదేవిధంగా ఉన్నది. పొలిమేర వరకూ సాగనంపించడమే మర్యాద. దానినే వీడ్కోలు అంటారు. వచ్చిన వానిని వీడ్కోల్చి రావడమే మా పని అని స్టాలిన్ గారు చాలా సరసంగా చెప్పారు. ఆ వీడ్కోలు సన్నాసం రష్యాలో జర్మను సేనలకు జరుగుతూ ఉంది.

కాని రమ్యలో తనకు యిటువంటి వీడ్కోలు సన్మానం జరిగినప్పుడు, పొట్లరు నిజంగా బుద్ధిగలవాడైతే, అంతటితో తృప్తిపెంది, తన బర్లిను నగరానికి తానుచేరి నుఖంగా ఉండవచ్చు. కాని, యీ వీడ్కోలు సన్మానం తనకు సరిగా జరగలేదన్నట్లుగా, మళ్ళీ వసంత ఋతువులో రమ్యలోనికి మరొకసారి చొరబడతా నంటున్నాడు. భూతవేత పిశాచ ముబకూడా, ఉచ్చాటన మంత్రం జపించి ఉద్యానం చేప్పి ఊరి వెలుపలన్న ఏ చింతచెట్టుమీదకో సాగనంపిన తర్వాత ఆక్కడనే బుద్ధికలిగి ఉంటాయని, విడిచిపెట్టిన కొంపకు మళ్ళీ రావు. కాని, నాజీభూతం, పాలిమేర దాటించి వచ్చినా, తిరిగి వెంటబడి వస్తానంటున్నది.

ఇటువంటి సందర్భంలో, వీడ్కోలు సన్మానంవల్ల తృప్తి పడనివానికి, ఎదుర్కోలు సన్మానం చెయ్యడమే ఉత్తమ పద్ధతయని బ్రిటిష్ మంత్రివర్గం నిర్ణయించింది. కనుక వసంతఋతువులో బ్రిటిష్ విమానాలే జర్మనీమీదకు బయలుదేరి ఎదుర్కోలు సన్మానాలు తమ బాంబు విమానాలతో చేయగలమని అనుమానాలులేకుండా వెల్లడించారు.

కనుక యీ పరిస్థితులలో జర్మనీకి వసంత ఋతువు వస్తే క్రొత్తగా చిగిరించే శార్యంగాని, పుష్పించి వికసించే క్రొత్త అవకాశంగాని, ఫలించే సంకల్ప ప్రయోజనంగాని ఏమీ ఉండదు. “వసంతఋతువు వస్తోంది! వసంతఋతువు వస్తోంది!” అని చంకలు కొట్టుకొని పొట్లరు ఎగురవలసిన సందర్భ మేమీలేదు. “వస్తాడు మా బావ! వస్తాడు” అని గంతులు వేసినట్లుగా ఉంది. వసంతఋతువు వస్తున్నందుకు సంతోషించవలసింది మిత్రరాజ్యాల వారేగాని, శత్రు రాజ్యాలవారు కాదు. ఎందుచేతనంటే, వసంత ఋతువులో పొట్లరును రెండు వైపులనుంచి, ఆటు రమ్య ఇటు ఇంగ్లాండు ఒక్కసారిగా కొట్టడానికి పూనుకొని ఉన్నారు పొట్లరును మద్దెల వాయిచినట్లుగా ఆటుయిటు వాయిస్తారు. ఆటు రమ్యలో వీడ్కోలు సన్మానం. ఇటు ఇంగ్లాండునుంచి ఎదుర్కోలు సన్మానం జరుగుతాయి. చిత్ర భాను సంతకర్పణలో వైతమానంలో యీ చిత్ర వసంత సమరం జరుగుటకు రంగస్థలం తయారుగా ఉంది. ప్రపంచం లో ఎక్కడైనా, ఎవనికైనా ఒక శూర్యయంగా ఆటు

డ్కోలు, ఇటు ఎదుర్కోలు జరుగుతుందా? అట్లా జరుగడం ఎన్నడూ ఎరుగము. కాని, యీ చిత్రభాను సంతకర్పణలో చిత్రంగా పొట్లరుకు ఆటువంటిది జరుగబోతున్నది. ఇదే బ్రిటిష్ వారికిన్ని మిత్రమండలి రాజ్యాలకున్నూ విజయ లక్ష్మిని చేబట్టుటకు తరుణం. ఏ విజయలక్ష్మిని పొట్లరు బ్రహ్మచారి వరించి పాణిగహణము చేసుకోవలెనని వెంటాడుతున్నాడో, ఆ విజయలక్ష్మి అఖిరుకు ధర్మమూర్తులైన మిత్ర మండలిని చేబట్టగలదు. శశిరేఖా పరిణయంలో ఏమైందో అదే అవుతుంది. దుర్యోధనానులందరూ వెల్లికి తల్లి వచ్చారు. అఖిరుకు తేల్ల జైరెలుకుట్టి నానా అవస్థల పాలైనారు. ఎక్కడదూచినా పెద భూతములు వెంట బడినాయి. వెల్లికి తల్లి వచ్చినవారు వెల్లిపోయినారు అఖిరుకు శశిరేఖ తన మేనత్త కొడుకునే వివాహమాడింది. పాండవుల కోడలైంది. కనుక యిటువంటి దురవస్థలలో జర్మనీ రావలసి యున్నది. ఈ పరిస్థితులలో ఇండియామీదకుకూడా జర్మను సేనలు దండెత్తిగావడం అసంభవం. ఆటు పడమటివైపుగా జర్మను సేనలు ఇండియా సహద్రులకు చేరితేనేగాని, ఇటు తూర్పు వైపునుంచి జపాను సేనలు తమ దండయాత్రను ఇండియామీదకు సమర్థంగా సాగించలేవు. ఇది నిశ్చయం. కనుక జపానున్నూ, జర్మనీయున్నూ ఇండియా విషయంలో సంకల్పించిన కత్తెరవూహం ఉత్తమ్యమాహమేగాని, నెరవేరేదికాదు. వసంతఋతువు కోసం ఎదురుచూచేటటువంటి వీరి ఊహలన్నీ వట్టి విరహతాపాలేగాని సాధ్యకమైన సమర ప్రతాపాలు కావు.

ఎవడికైనా సరే, ఆటు వీడ్కోలు, ఇటు ఎదుర్కోలు జరిగినదంటే, తప్పకుండా కాళ్ళ పేరానికి వచ్చి, ఆ కష్ట నష్టాలు భరించలేక భ్రష్టుడై, సాష్టాంగ ప్రణామాలు తప్పకుండా చేస్తాడు. సంతక ప్రతాపమీద ప్రమాణాలు చేసి సంతకాలు చేస్తాడు. “శరణ! శరణ!” అనే వీడ్కోలు వరకు వస్తుంది వ్యవహారం కనుక, జర్మనీకి జరుగబోయే ఎదుర్కోలు, వీడ్కోలు మహిమవల్ల వేడుకోలు వరకు జర్మనీ వస్తుంది. అందుకే వస్తోంది వసంతం. సర్వలోక సంతాప మంతరింపజేసి సంతసమును సమకూర్చే వసంత మిది.

## ఇండియా-చైనా మైత్ర: శత్రువులకు తంత్రం.

చైనాకు ప్రస్తుతం ప్రభుత్వ కార్యస్థానంగాఉన్న చంకింగు నగరపు రేడియోలో ఇటీవల యఫ్. హెచ్. స్క్రిత్తుగారు ఉప న్యసించి యీ క్రింది విషయాలు చెప్పారు. —

భారతదేశానికి, చైనాకూ పరస్పర సద్యావహూ, పరస్పరాభిమానమూ ఏర్పడినవి. ఈ రెండు దేశముల మొత్తం జనసంఖ్య లెక్కచూస్తే ప్రపంచ మానవకోటిలో మూడవ వంతుగానున్నది. ఇటువంటి యీ రెండు దేశములకుగల సంబంధ భాంధవ్యం నేడు మరింత వృద్ధిపొందినది. చైనా ప్రభుత్వాధ్యక్షుడైన చంగ్ కై షేకుగారు ఇండియాకు వెల్లివచ్చుటవల్ల ఆ సంబంధ భాంధవ్యం వృద్ధిపొందినది. చంగ్ కై షేకుగారు ఇండియాకు విచ్చేసిన నే వార్త ప్రపంచము సంతనూ కలపింప జేసింది. చంగ్ కై షేకుగారు కేవలం చైనా ప్రభుత్వాధ్యక్షుని పేరాలలో మాత్రమే ఇండియాకు పోలేదు. ఈ మహా సంగ్రామములోని ఒక భాగమైన చైనా రంగమందు, అనగా, చైనా, తాయిలాండు, ఇండో-చైనా రాజ్యాలు చేరినటువంటి యధ్ధరంగమునందు మిత్రమండలి సేనలకు తాను సర్వసేనాధిపతినే పేరాలలో వారు ఇండియాకు వెల్లియుండిరి. భారతదేశంలో వారికి చేయబడిన సన్మానమునూ, వారికొసంగబడిన గొప్ప స్వాగత గౌరవ మునూ చూస్తే, భారతదేశములోని వివిధ శాఖలవారికి వివిధ

పక్షములవారికి, చంగ్ కై షేకుగారు ఎంత ప్రేమపాత్రలో వెల్లిడియగమన్నది.

జపానువాళ్లు ఆసియా ఖండంలో తమ ఆధిపత్యం క్రింద “విశాల ఆసియాఖండ రాజ్యమును” ఏర్పాటు చేయదలంచియున్నామనిన్నీ, ఆసియా ఖండపు తూర్పుభాగంలో ఉన్న జాతులవారిసందరినీ ఏకం చేయదలంచి యున్నామనిన్నీ లోకానికి చాటుచున్నారు. “ఈ ఓస్ట్రాలసియా ఖండ ప్రాచ్య రాజ్యము” స్థాపించవలెననే జపాను సంకల్పం ఎటు వంటిదో, దాని అంతరాధిపేమిటో, జపానులోని యధ్ధ పీరులకుగల మిత్రమీరిన రాజ్యదాహము ఎటువంటిదో, భారతదేశ నాయకులకు చంగ్ కై షేకుగారు బోధపరచి యున్నారు.

చైనాలో జపానువాళ్లు జయించినంతమేరకు కొంత భాగాన్ని ఆక్రమించియున్నారు. ఈ ఆక్రమిత రాజ్యంలోని చైనా ప్రజలు ఆ జపానువారి పిలుబడికింద ఎటువంటి దుర్మరస్థితిని అనుభవిస్తున్నారో గ్రహించితే, జపానువారి పిలుబడి ఎటువంటిదో బోధపడుతుంది. జపానువారు స్థాపించబోయే సూతన సామ్రాజ్యం, అనగా “ఓస్ట్రాలసియా ఖండ ప్రాచ్య రాజ్యం” భూతలస్వర్గం ఎన్నటికీ కాదు-అందుకు విరుద్ధమైనదేగాని మరొకటి కాదు. ఆక్రమిత చైనా రాజ్య



భాగంలోని ప్రజలు ఇదివరకు సుఖంగా, సుఖిష్టంగా జీవిస్తూ ఉండేవారు. ఇప్పుడు వారు తిండిలేక మాడుతున్నారు. దుర్భర దారిద్ర్యం అనుభవిస్తున్నారు—మీదు మిక్కిలి స్వాతంత్ర్యం లేని వానినై, జవానువారికి లాంగిలోబడి, కృంగి కృశిస్తున్నారు. ఇటువంటి ఘోరదుర్వస్థను వర్ణించడంకూడా ఎందుకు? చైనా దేశీయులకు ఇది పూర్తిగా తెలిసిన విషయమే అందులో ముఖ్యంగా చంగుకై షేకుగారికి యీ పరిస్థితి పరిపూర్ణంగా తెలియును. కనుక, జవానువారి సామ్రాజ్య సంకల్పములగురించి భారతీయులకు ఏదైనా అపోహలూ, దుర్భ్రమలూ ఉన్నట్లయితే, చంగుకై షేకుగారు వెళ్లి భారతీయులకు ఆ దుర్భ్రవాచారాలను తొలగించి యుండగలరు.

భారత దేశంమీద జవాను కన్ను వేసి కబళించడానికి తయారవుతున్నది. ఈ లోతుగా భారత దేశంలోని ప్రజలను పీలదీసి కొంత మిత్రభేదతంత్రం సాగించవలెనని జవాను ప్రయత్నిస్తోంది. సులభంగా భారత దేశాన్ని మింగివేయుటకు జవాను యీ పని చేయుచున్నది. జర్మనుల మాదిరిగానే, జవానువారుకూడా బూటకపు మాటలు, దొంగవాగ్దానములు ఆశలు కల్పించి తమ రేడియోద్వారా భారతీయులకు చెప్పుతున్నారు. భారత దేశముయొక్క మేలు కోరినవాళ్లనందరినీ తిట్టి వారిమీద లేని పోని ఆపహాసాలు, ఆపనిందలు కల్పించి చెప్పడం సాగించారు. జవాను రేడియోలో ఎటువంటి అబద్ధాలు కల్పించి చెప్పుతున్నారో చూడండి. భారతీయ పటాలములు తమ అధికారులను ఢిక్కరించి ప్రవర్తిస్తున్నవని ఒక అభూత కల్పనాకథ సృష్టిచేసి, నిష్కళంక ప్రతాప మూర్ఖులైన భారతీయ వీరులను నిందాపాలు చేసి, లాకంలో వారికిగల గౌరవము చెడగొట్టుతూ, యిటువంటి ప్రచారం జపానువారు చేస్తున్నారు. వీరు చేసే ప్రచారంలో కించిత్ర యినా సత్యం అనేది లేదు.

చైనావారినిగూర్చి జపాను సేనలు ప్రచారంచేసిన అభూత కల్పనలూ, ఆపహాసాలూ ఎటువంటివో యివికూడా అటువంటివే. కాని యిటువంటి అసత్యప్రచారంవల్లనే జపానులో ఆనేక వదంతులు వ్యాపించగలవు. సత్యమును గ్రహించుటకు బదులుగా ప్రజలు యీ అసత్యములనే నమ్ముతూ ఉంటారు. కనుక దుష్ప్రచారానికికూడా కొంత ప్రమాదకరమైన ప్రభావం వున్నది. ఒక్కొక్క అబద్ధపు వదంతి ప్రజలలో వ్యాపిస్తే శత్రువుకు అది చాలా లాభకరం. తుపాకీగుండ్ల ఖర్చు లేకుండానే కొంతవరకు జయించగలుగుతాడు. ఒక్కొక్క వదంతి ఒక్కొక్క తుపాకీ గుండులాగున పనిచేయగలదు. తుపాకీ గుండ్లు దేశంలోనే గుమ్మకంటాయి. ఈ అసత్య ప్రచారపు వదంతులు ప్రజల హృదయములలో గుక్కుకొని, వారి ఆత్మధైర్య కవచమును భేదించగలవు జపానువారి తంత్రాలన్నీ చంగుకై షేకు గారికి బాగా తెలియును భారత దేశ పరిస్థితులను బాగా తెలిసికొని, వివిధంగా భారతీయులకు మనస్సు విగిరిపోయేటట్లు ప్రచారం చేయవలెనో బాగానేర్చి, కొందరు పెద్దవాళ్లను, మంచిమేధావంతులను శత్రురాజ్యాలులో తయారుచేసి ఉంచారు. ఈ పెద్ద తలకాయలనే ప్రచార ధీరంగులుగా తయారుచేసారు. భారత దేశపు ప్రస్తుత రాజ్యాంగ వ్యవహార సమస్యల విషయంలో భారతీయులలో భారతీయులకే కొన్ని భిన్నాభిప్రాయాలు ఉన్నాయి. భిన్న పక్షాలవారికి మనస్సు కలియకుండా ఉన్నది. ఈ సందర్భమును పురస్కరించుకొని జపాను రేడియోలోను, జర్మన్ రేడియోలోను మరింతగా యీ విషయమై ప్రచారంచేసి భారతీయుల మనస్సులను మరింత విరిచివేసి, భారత దేశాన్ని సులభంగా హరించవలెనని ప్రయత్నిస్తున్నారు.

బ్రిటిషు యుద్ధ మంత్రివర్గములోనూ, పసిఫిక్కు యుద్ధ కార్యాలోచన మండలిలోనూ భారత దేశ ప్రతినిధిగా నుండుటకు తగిన భారతీయుని నిర్ణయించవలసినదిగా బ్రిటిషువారు ఇండియాలోని వైస్రాయిని కోరియుండిరి. ఆ యుద్ధ మంత్రివర్గంలోఉన్న ఇతర బ్రిటిషు అధినివేశ రాజ్యాల ప్రతినిధులతో సరిసమానమైన హోదా భారత దేశ ప్రతినిధికి కూడా వీర్యపడగలదు.

దురాక్రమణ చేస్తూ దండయాత్రలు సాగించుచున్న శత్రువుల నెదిరించడంలో, చైనాయున్నూ, భారత దేశమున్నూ నేడు పీకీభవించి ఉన్నాయి. శత్రువుకు లాంగి నట్లయితే, అవారి పట్టుమును పొందగలిగిన రాజ్యాల్నివి రెండూ అయి యున్నవి చైనాకు కావలసిన సామగ్రిలను ఇండియా పట్ల యి చేయవలసి యున్నది. ఈ సామగ్రిల సప్లయితో జపాను సేనలను ఎదిరించి చంగుకై షేకు గారు యుద్ధం చేస్తూ ఉండగలరు ఈ చైనా, ఇండియా రాజ్యాల జన సంఖ్య అవారమైనది. కనుక, చైనా సహాయం ఇండియాకు కావాలి. ఇండియా సహాయం చైనాకు కావాలి.

చంగుకై షేకుగారు ఇండియాకు విచ్చేసి ఇండియాలోని ప్రజానాయకులతో కలిసి మాట్లాడుటవల్ల, యుద్ధంలో భారతీయులెక్కువ శ్రద్ధాసక్తులతో పాల్గొనుటకు భారతీయ నాయకులను వారు ప్రోత్సహించి యుంటారని తలచవచ్చును. లండనులోనున్న చైనా రాయబారియగు డాక్టరు వెల్లింగ్టను కూ గారు ఇటీవల చెప్పినట్లుగా, అటునుంచి జర్మను సేనలూ, ఇటునుంచి జపాను సేనలూ ఒక పెద్ద కత్తిర పూహంగావచ్చి ఇండియాలో సంధించవచ్చు. ఈ విషయమును గూర్చి చంగుకై షేకుగారు భారతీయనాయకులతో మాట్లాడినప్పుడు వాళ్ళింక వక్కాణించి యుండగలరు. చంగుకై షేకుగారికి భారత దేశంలో చాలామందితో మంచి పరిచయం కలదు. భారత దేశంలోని మహమ్మదీయ నాయకులలో వారికి పరిచయమిది ఉన్నది. చైనాలో ఒకటిన్నర కోటి మంది మహమ్మదీయులున్నారు. చైనాలోని క్యాంగ్గే పరగణాలోని చైనా సేనలకు నేనాధిపతియైన పాయిచంగునీ గారు మహమ్మదీయుడు. చైనా ప్రభుత్వపు నైతిక శాఖకు ఆతడు ఉపాధిపతిగా వ్యవహరిస్తున్నాడు. చంగుకై షేకుగారు ఇండియాకు వెళ్లక పూర్వమే, భారత దేశ నాయకులు కొందరు వారికి పరిచితులై యుండిరి. రెండు సంవత్సరముల క్రిందట పండిత జవహరిలాలు నేతగాగారు చైనాకు వెళ్లి చంకింగునగరములో ఉండి, చంగుకై షేకుగారితో మాట్లాడి వచ్చిరి. చైనావారు ఎంత పట్టుదలతో పోరాడుచున్నారో స్వయంగా ఆయన చూచివచ్చారు.

ఒక చైనా పత్రిక నేడు యీ విధంగా వాసింది :— జపానున్నూ, జర్మనీయున్నూ చిరకాలంనుంచీ ఇండియా మీద కన్ను వేసియున్నవి. భారత దేశంలోనే తీవ్రమైన ఆంతః కల్లాలములను పుట్టించ వలెననే ఆలోచనలు శత్రు రాజ్యాలు చేసినవి కాని, చివరకు ఇండియాలో కలిగిన పర్యవసాన ఫలిత మేమిటంటే, భారతీయులందరూ ఘాసిష్టు ప్రాబల్యమును ప్రతిఘటించి పోరాడవలెననే సంకల్పంతో పీకీభవించి యున్నారు.

1937వ సం॥ జూలై మాసంలో చైనాతో జపాను యుద్ధం సాగించిననాటినుండియు చంగుకై షేకు గారు చైనా ప్రజల ధైర్యత్యాగములకు గురువీతంగా ఉన్నారు. భారతీయులకు కూడా చంగుకై షేకుగారివల్ల అటువంటి ఉత్సాహ ప్రబోధము కలుగు ననుట కేటి సందేహమున్నూ లేదు.